

**प्रधानता स्त्री.** (तत्.) प्रधान होने की अवस्था, गुण या भाव प्रमुखता, मुख्यता, सरदारपन, (किसी संस्था या निकाय की) अध्यक्षता।

**प्रधान पुरुष पुं.** (तत्.) सर्वोपरि या प्रमुख व्यक्ति, (राज्य का) सबसे प्रमुख व्यक्ति जैसे राजा, राष्ट्रपति आदि।

**प्रधान प्रबंधक पुं.** (तत्.) प्रबंधक के कार्य का सर्वोच्च अधिकारी जो किसी संस्था, संगठन या निकाय आदि को व्यवस्था, कार्यकलाप, नियंत्रण इत्यादि से जुड़े शेष समस्त अधिकारियों और कर्मिकों का मार्गदर्शन करता है और यथावश्यक निर्देश देता है general manager

**प्रधान मंत्री पुं.** (तत्.) 1. सामान्यतया चुनावों में सफलता के बाद बनी सरकार का अध्यक्ष या मुखिया 2. किसी राष्ट्र का सबसे बड़ा या प्रमुख मंत्री Prime Minister

**प्रधान लिपिक पुं.** (तत्.) प्रशा. किसी कार्यालय, विभाग, अनुभाग आदि में लिपिक वर्ग का मुखिया।

**प्रधान लेखाकार्यालय पुं.** (तत्.) किसी संस्था, कार्यालय या विभाग आदि के लेन-देन, खरीद फरोख्त आदि में आय-व्यय आदि पर नीतिगत नियमिताओं अथवा लेखाओं के औचित्य अनौचित्य पर नजर व नियंत्रण रखनेवाला मुख्य कार्यालय head account office

**प्रधान संचिका स्त्री.** (तत्.) अभिकलित्र (कंप्यूटर) या उनके संग्रह में मसस्त संबंधित सूचनाओं को एक ही स्थान को व्यक्त करने वाला शीर्षक।

**प्रधान संपादक पुं.** (तत्.) किसी पत्र-पत्रिका के सह-संपादक और उप-संपादकों के संपादन-कार्य में नीति-निर्धारक और प्रकाशित सामग्री के लिए उत्तरदायित्व पूर्ण उच्चतम संपादक, प्रमुख संपादक, मुख्य संपादक chief editor

**प्रधान सचिव पुं.** (तत्.) किसी संस्था, निकाय, उच्च पदों पर नियुक्त व्यक्तियों के पत्राचार, अभिलेखों को रखने-रखाने या अन्य विभिन्न प्रकार के कार्य कलापों के समुचित समन्वय और देखरेख

में लगे कर्मिकों का समग्र रूप से प्रमुख या मुखिया chief secretary

**प्रधानाचार्य पुं.** (तत्.) 1. किसी शिक्षण संस्था के शिक्षकों में प्रमुख पुरुष शिक्षक जो प्रायः प्रशासनिक अधिकारी भी होता है पर्या. प्रधान आचार्य, प्रधानाध्यापक, प्रधान अध्यापक स्त्री. प्रधानाचार्या 2. यज्ञ आदि में नियुक्त कर्मकांडियों में प्रमुख मार्गदर्शक आचार्य principal

**प्रधानाचार्या स्त्री.** (तत्.) दे. प्रधानाचार्य पर्या. प्रधानाध्यापिका।

**प्रधार पुं.** (तत्.) द्रव या गैस का छोटे-से छिद्र या मुँह से तेजी से निकलने वाली धार, तीव्र प्रवाह, तेज फव्वारा jet

**प्रधावन पुं.** (तत्.) आकस्मिक तीव्र प्रवाह, तेज पानी डालकर नाली साफ करना।

**प्रधूपित वि.** (तत्.) सुवासित, सुगंधयुक्त, सुगंधित, गरमाया हुआ, तपाया हुआ, तप्त, प्रज्वलित, संतप्त।

**प्रधूमित वि.** (तत्.) जो धुआँ करने के लिए लाया गया हो, जिससे धुआँ निकल रहा हो, जो भीतर ही भीतर सुलग रहा हो।

**प्रधूलक पुं.** (देश.) धूल हटाने का कपड़ा या ब्रुश, झाड़न, पोंछा, झाड़ू।

**प्रध्वंस पुं.** (तत्.) विनाश, नाश, संहार, विस्फोट, धमाका।

**प्रध्वंसक वि.** (तत्.) विनाश करने वाला, विनाशक।

**प्रध्वंसाभाव पुं.** (तत्.) विनाश जनित, अभाव, नष्ट या विनाश के फलस्वरूप होने वाला अभाव उदा. घड़ा टूटने पर घड़े का अभाव।

**प्रध्वस्त वि.** (तत्.) जो पूरी तरह नष्ट हो चुका हो, पूर्णतया ध्वस्त, पूरी तरह संहार किया हुआ।

**प्रनष्ट वि.** (तत्.) 1. पूरी तरह से नष्ट, विनष्ट, बर्बाद 2. अंतर्धान, लुप्त, अदृश्य 3. मरा हुआ, मृत 4. खोया हुआ।